



కడం ప్రాజెక్టులో తగ్గిన నీటిమట్టం

# కడంలో తగ్గిన నీటిమట్టం

- యాసంగి పంటకు సరఫరా కష్టమే

కడం, డిసెంబర్ 7: కడం ప్రాజెక్టులో నీటిమట్టం తగ్గగా, యాసంగి పంటకు నీరివ్వడం కష్టంగా మారింది. ప్రాజెక్టు పూర్తిస్థాయి నీటిమట్టం 700 అడుగులు (7.603 టీఎంసీలు) కాగా, ప్రస్తుతం 683.350 అడుగుల (208.285 టీఎంసీలు) వద్ద ఉంది. ఈ ఏడాది వానకాలం 42వ డిస్టిబ్యూటరీ వరకు పూర్తిస్థాయిలో నీటిని అందించగా, ప్రస్తుతం నీటిమట్టం తగ్గింది. భారీ వర్షాల కారణంగా వరదగేట్ల కొంటర్ వెయిట్లు తెగిపోవడంతో గేట్లు పూర్తిస్థాయిలో తెరుచుకొని ఉండడం వల్ల ప్రాజెక్టులోని నీరంతా వృధాగా పోయింది. దీంతో అధికారులు తాత్కాలిక మరమ్మత్తులు చేపట్టి.. ఉన్న నీటిని వానకాలం పంటకు అందించారు. ప్రస్తుతం డెడ్ స్టోరేజ్ దశలో ఉండడంతో యాసంగి పంట కోసం నీటిని అందించడం కష్టంగా మారింది. ఈ విషయాన్ని ఉన్నతాధికారుల దృష్టికి తీసుకెళ్లారు. త్వరలో రైతులతో సమావేశం నిర్వహించి నిర్ణయం తీసుకోనున్నట్లు నీటిపారుదలశాఖ అధికారులు తెలిపారు. 683.350 అడుగుల (208.285 టీఎంసీలు) వద్ద ఉన్న నీటిని కనీసం కొనిన డిస్టిబ్యూటరీల వరకైనా ఇవ్వాలన్నదే రైతుల ప్రధాన డిమాండ్.

# అమరవీరుల స్మారకం వద్ద స్మృతి వనం

- ఆదిలాబాద్ కలెక్టర్ రాహుల్ రాజ్
- ఇంద్రవెల్లిలో గ్రామ సభ
- చేపట్టబోయే అభివృద్ధి పనులపై చర్చ

ఇంద్రవెల్లి, డిసెంబర్ 7 : రాష్ట్ర ప్రభుత్వ ఆదేశాల మేరకు ఇంద్రవెల్లిలోని అమరవీరుల స్మారకం వద్ద స్మృతి వనం ఏర్పాటు చేసి అన్ని విధాలా అభివృద్ధి చేస్తున్నట్లు కలెక్టర్ రాహుల్ రాజ్ అన్నారు. గురువారం ఇంద్రవెల్లిలోని అమరవీరుల స్మారకం వద్ద సర్పంచ్ కోరెంగా గాంధారి అధ్యక్షతన ఆదివాసి గిరిజనులతో పాటు అమరవీరుల కమిటీ సభ్యులతో గ్రామసభ ఏర్పాటు చేశారు. అమరవీరుల స్మారకం వద్ద చేపట్టే పలు అభివృద్ధి కార్యక్రమాలపై అధికారులతో చర్చించారు. స్మృతి వనం ఏర్పాటుకు కావాల్సిన ఖర్చులపై నివేదికలు తయారు చేయాలని అధికారులకు సూచించారు. అభివృద్ధి కార్యక్రమాలతోపాటు స్మృతి వనం ఏర్పాటు కోసం తీర్మానం చేశారు. కలెక్టర్ రాహుల్ రాజ్ మాట్లాడుతూ రాష్ట్ర ప్రభుత్వం ఉమ్మడి జిల్లా కలెక్టర్లకు పిలిపించుకొని జోడే ఘాట్, అమరవీరుల స్మారకం అభివృద్ధి కోసం ప్రత్యేక నివేదికలు అడిగినట్లు తెలిపారు. అనంతరం మండల ప్రజాప్రతినిధులు, అధికారులతో



అమరవీరుల స్మారకం వద్ద నివాళులర్పిస్తున్న కలెక్టర్ రాహుల్ రాజ్

కలిసి మొక్కులు నాటి నీరు పోశారు. కెన్నెపూర్ మాజీ సర్పంచ్ మెద్రం నాగ్ నాథ్ మాట్లాడుతూ జనవరిలో నాగ్ బా జాతర ప్రారంభం కానున్న దని, ఇప్పటి నుంచే జాతర ఏర్పాట్లతో పాటు అభివృద్ధి కార్యక్రమాలపై దృష్టి సారించాలని కోరారు. అమరవీరుల స్మారకం వద్ద స్మృతి వనం ఏర్పాటు చేస్తున్న ప్రభుత్వానికి ప్రత్యేక కృతజ్ఞతలు తెలిపారు. ఈ కార్యక్రమంలో ఎంపీపీ పోటే శోభాబాయి, జడ్పీటీసీ ఆర్కా పుష్పలత, సర్పంచ్ కోరెంగా గాంధారి, డి.ఆర్.డి.ఎస్ కిషన్, డి.పీ.వో శ్రీనివాస్, ఐటీడీఎ డి.డి దిలీప్, తహసీల్దార్ ప్రవీణ్ మార్, డిప్యూటీ తహసీల్దార్ రమేష్, డి.ఎల్.పీ.వో భిక్షుపతిగాడ్, ఎంపీపీ సంతోష్ కుమార్, జి.పీ

ఈవో సంజీవరామ్, ఈసీ జాదవ్ శ్రీనివాస్, గిర్ల వార్ మెద్రం లక్ష్మణ్, స్పెషల్ పోలీసులు రామా రామ్, దుర్గా రమణ, రాయిసెంటర్ సారీమేడిలు మెద్రం వెంకటరామ్ బేట్, మెద్రం చిన్నపట్టే, వెట్టి రాజేశ్వర్, సమక గ్రామపట్టే పెండూర్ భగ్యంత్ రామ్ బేట్, నాగ్ బా ఆలయ పూజారి మెద్రం షేకు, సర్పంచ్ లు కినక జాగదీరామ్, కుడే కైలాస్, తురం లక్ష్మణ్, నాయకులు నాగ్ నాథ్, సోమోరే నాగ్ రామ్, ఆర్కా ఖమ్ము, ముకాడే ఉత్తం, సుంకట్ రామ్, దూర్రాం, ముకాడే విష్ణు, సోయం రాంధాస్, తోడసం సాగర్, యాకుబ్ బేగ్, మానికొమ్, సోమాస్ వెంకటరామ్, పోటే సాయిరామ్ పాల్గొన్నారు.

# సత్యదేవుని సన్నిధిలో భక్తుల సందడి

దండేపల్లి, డిసెంబర్ 7 : దండేపల్లి మండలంలోని గూడెం రమాసహిత ఆలయంలో గురువారం కార్తీక సందడి నెలకొంది. భక్తులు పెద్ద సంఖ్యలో తరలివచ్చి పవిత్ర గోదావరి నదిలో పుణ్య స్నానాలు చేసి ప్రత్యేక పూజలు చేశారు. గోదావరి నదిలో కార్తీక దీపాలు వదిలారు. గంగమ్మ తల్లికి మొక్కుకున్నారు. అనంతరం గుట్ట కింద రావి చెట్టు వద్ద, గుట్ట పైన గల ధ్వజస్తంభం వద్ద మహిళలు కార్తీక దీపాలు వెలిగించారు. అనంతరం స్వామి వారిని దర్శించుకొని తీర్థ ప్రసాదాలు స్వీకరించారు. పలువురు సామూహిక సత్యనారాయణస్వామి వ్రతాలు ఆచరించారు. అనంతరం అభిషేకాలు,



సామూహిక సత్యనారాయణస్వామి వ్రతాలు ఆచరిస్తున్న భక్తులు

అర్చనలు ప్రత్యేక పూజలు చేశారు. వ్రతాల కోసం ప్రత్యేకంగా రెండు వ్రత మండలాలను ఏర్పాటు చేశారు. ఈ కార్యక్రమంలో ఆలయ ఈవో సంతకూల శ్రీనివాస్, ముఖ్య అర్చకులు, సిబ్బంది ఉన్నారు.



ఉన్నత విద్యా సదస్సులో పాల్గొన్న వీసీ వెంకటరమణ

# సాంకేతిక విద్య గురించి తెలుసుకోవాలి

బాసర, డిసెంబరు 7 : హైదరాబాద్ లో గురువారం నిర్వహించిన ఉన్నత విద్యా సదస్సులో బాసర ఆర్ట్స్ కాలేజీ వీసీ వెంకటరమణ పాల్గొన్నారు. ఈ సందర్భంగా ఆయన పలు అంశాలపై మాట్లాడారు. ఎప్పటికప్పుడు మారుతున్న సాంకేతిక విద్యా నైపుణ్యాల గురించి తెలుసుకోవాలన్నారు. ఈ కార్యక్రమంలో యూనివర్సిటీ ఆఫ్ హైదరాబాద్ వైస్ ఛాన్స్ లర్ బిజెరావు, ఐసీఎఫ్ఐఐ యూనివర్సిటీ హైదరాబాద్ వీసీ మనోహర్ రెడ్డి పాల్గొన్నారు.

# మా కొడుకును బతికించరూ..!

- కరెంట్ షాక్ తో తీవ్రంగా గాయపడ్డ ఇంటర్ విద్యార్థి
- వైద్య ఖర్చుల కోసం తల్లిదండ్రుల వేడుకోలు

దస్తూరాబాద్, డిసెంబర్ 7 : కరెంట్ షాక్ తో తీవ్రంగా గాయపడి చావుబతుకుల మధ్య ఉన్న తమ కొడుకు వైద్యానికి యామం దించాలని ఓ నిరుపేద తల్లిదండ్రులు వేడుకుంటున్నారు. దస్తూరాబాద్ మండల కేంద్రానికి చెందిన సిందం మొగిలి(అటో డ్రైవర్)-సునీత దంపతుల కుమారుడు నాగ చైతన్య(16) ఇంటర్ మొదటి సంవత్సరం చదువుతున్నాడు. మూడు రోజుల శ్రీతం(మంగళవారం) కోతులను తరిమే క్రమంలో ఇంటిపైననున్న 11 కేవీ విద్యుత్ లైన్ కు తగులగా,



చికిత్స పొందుతున్న నాగ చైతన్య తీవ్రంగా గాయపడ్డాడు. వెంటనే ఖానాపూర్ ప్రభుత్వ దవాఖానకు తరలించారు. పరిస్థితి విషమించడంతో నిర్మల్ జిల్లా కేంద్రంలోని ఓ ప్రైవేట్ దవాఖానకు తీసుకెళ్లారు. ఎడమ కాలు తీవ్రంగా యమైంది. వైద్యానికి ఇప్పటికే రూ. 5 లక్షల దాకా ఖర్చు చేశారు. మరో రూ. 5 లక్షలకు పైగా అవసరముందని, దాతలు సాయమందించి తమ కొడుకును కాపాడాలని తల్లిదండ్రులు వేడుకుంటున్నారు. నెల్ నంబర్ : 9492453410 ఫోన్ పే లేదా గూగుల్ పే చేయాలని కోరుతున్నారు.

# ప్రజలతోనే ఉంటా : బీఆర్ఎస్ నేత జాన్సన్ నాయక్

ఖానాపూర్, డిసెంబర్ 7 : గెలుపోటములు సహజమని, నిత్యం ప్రజలతోనే ఉంటానని బీఆర్ఎస్ నేత భూక్యా జాన్సన్ నాయక్ పేర్కొన్నారు. గురువారం పట్టణంలోని తన నివాసంలో ఖానాపూర్, కడం, పెంపి, దస్తూరాబాద్ మండలాల ముఖ్య నాయకులతో సమావేశం నిర్వహించారు. ఈ సందర్భంగా ఆయన మాట్లాడుతూ ఇటీవల జరిగిన అసెంబ్లీ ఎన్నికల్లో ప్రజలు ఇచ్చిన తీర్పును గౌరవిస్తున్నానన్నారు. తన గెలుపుకోసం

కష్టపడిన ప్రతి కార్యకర్తనూ గుర్తుంచుకుంటానని చెప్పారు. ఖానాపూర్ నియోజకవర్గ ప్రజల కోసం తన జీవితం అంకితం చేస్తున్నట్లు తెలిపారు. నియోజకవర్గంలో పెండింగ్లో ఉన్న సమస్యల పరిష్కారానికి తనవంతు కృషి చేస్తానని పేర్కొన్నారు. ఈ సమావేశంలో ఎంపీపీ మోయిద్, వైస్ ఎంపీపీ వాలీసంగ్, మున్సిపల్ వైస్ చైర్మన్ ఖలిల్, కొన్ని లెక్క, సర్పంచ్ లు, ఎంపీటీసీలు, నాయకులు, కార్యకర్తలు పాల్గొన్నారు.



కార్యకర్తలతో మాట్లాడుతున్న భూక్యా జాన్సన్ నాయక్

# జోగును కలిసిన ఎమ్మెల్యే జాదవ్ అనిల్

నేరడిగొండ, డిసెంబర్ 7 : ఆదిలాబాద్ లో మాజీ మంత్రి, బీఆర్ఎస్ పార్టీ జిల్లా అధ్యక్షుడు జోగు రామన్నను బోధి ఎమ్మెల్యే జాదవ్ అనిల్ గురువారం మర్యాదపూర్వకంగా కలిశారు. అనంతరం ఆయనకు పుష్పగుచ్ఛం అందజేసి శాలువా కప్పి సన్మానించారు. ప్రత్యేక కృతజ్ఞతలు తెలిపారు.

పారు. ఆయన వెంట డి.సీ.బీ అధ్యక్షుడు అడ్డీ భోజారెడ్డి, ఇచ్చోడ, నేరడిగొండ ఎంపీపీ ప్రీతం రెడ్డి, రాధాకృష్ణ సజన్, ఇచ్చోడ మండల కన్వీనర్ కృష్ణారెడ్డి, సర్పంచ్ తిరుమల్ గాడ్, ఎంపీటీసీ పండరి, రాగ్గె సుభాష్, నాయకులు సయ్యద్ జహీర్, తదితరులు పాల్గొన్నారు.



మాజీ మంత్రి జోగు రామన్నను సన్మానిస్తున్న ఎమ్మెల్యే జాదవ్ అనిల్

నేడు డయల్ యువర్ డింబం ఆదిలాబాద్ రూరల్, డిసెంబర్ 7 : ఆదిలాబాద్ ఆర్టీసీ డిపోలో ఈనెల 8న శుక్రవారం ఉదయం 11 గంటల నుంచి 12 గంటల వరకు డయల్ యువర్ డిపో మేనేజర్ కార్యక్రమం నిర్వహించనున్నట్లు డిపో మేనేజర్ కల్పన గురువారం ఓ ప్రకటనలో పేర్కొన్నారు. జిల్లా ప్రజల సలహాలు, సూచనలు, ఫిర్యాదుల కోసం 9959226002 సంప్రదించాలని కోరారు.